

Brussell, 1 ta' Lulju 2025
(OR. en)

10528/25

Fajl Interistituzzjonali:
2025/0174(NLE)

ECOFIN 841
UEM 331
FIN 722
ECB
EIB

ATTI LEGIŻLATTIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL li temenda d-
Deċiżjoni ta' Implimentazzjoni tat-8 ta' Settembru 2021 dwar l-
approvazzjoni tal-valutazzjoni tal-pjan għall-irkupru r-reżiljenza għall-
Irlanda

DEĊIŻJONI TA' IMPLIMENTAZZJONI TAL-KUNSILL

ta' ...

**li temenda d-Deċiżjoni ta' Implimentazzjoni tat-8 ta' Settembru 2021
dwar l-approvazzjoni tal-valutazzjoni tal-pjan għall-irkupru r-reżiljenza għall-Irlanda**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza¹, u b'mod partikolari l-Artikolu 20(1) tiegħu,

Wara li kkunsidra l-proposta tal-Kummissjoni Ewropea,

¹ ĠU L 57, 18.2.2021, p. 17, ELI: <http://data.europa.eu/eli/reg/2021/241/oj>.

Billi:

- (1) Wara l-preżentazzjoni tal-pjan nazzjonali għall-irkupru u r-reżiljenza (“RRP”, recovery and resilience plan) mill-Irlanda fit-28 ta’ Mejju 2021, il-Kummissjoni pproponiet il-valutazzjoni pożittiva tagħha lill-Kunsill. Fit-8 ta’ Settembru 2021, il-Kunsill approva l-valutazzjoni pożittiva permezz ta’ deċiżjoni ta’ implimentazzjoni (“id-Deċiżjoni ta’ Implimentazzjoni tal-Kunsill tat-8 ta’ Settembru 2021²”). Id-Deċiżjoni ta’ Implimentazzjoni tal-Kunsill tat-8 ta’ Settembru 2021 giet emendata mid-deċiżjonijiet ta’ implimentazzjoni tal-Kunsill tal-14 ta’ Lulju 2023³, tat-8 ta’ Dicembru 2023⁴, tal-21 ta’ Ġunju 2024⁵ u tal-11 ta’ Marzu 2025⁶.
- (2) Fit-23 ta’ Mejju 2025, l-Irlanda għamlet talba motivata lill-Kummissjoni biex tagħmel proposta biex temenda d-Deċiżjoni ta’ Implimentazzjoni tal-Kunsill tat-8 ta’ Settembru 2021 f’konformità mal-Artikolu 21(1) tar-Regolament (UE) 2021/241 għar-raġuni li l-RRP parzjalment ma għadux jista’ jinkiseb minhabba ċirkostanzi oġġettivi. Fuq dik il-bażi, l-Irlanda ppreżentat RRP emendat.

Emendi bbażati fuq l-Artikolu 21 tar-Regolament (UE) 2021/241

- (3) L-emendi tal-RRP ippreżentati mill-Irlanda minhabba ċirkostanzi oġġettivi jikkonċernaw 5 miżuri.

² Ara d-dokumenti ST 11046/21u ST 11046/21 ADD 1 fuq <http://register.consilium.europa.eu>.

³ Ara d-dokument ST 11336/23 fuq <http://register.consilium.europa.eu>.

⁴ Ara d-dokumenti ST 15965/23u ST 15965/23 ADD 1 fuq <http://register.consilium.europa.eu>.

⁵ Ara d-dokumenti ST 10262/24, ST 10262/24 ADD 1u ST 10262/24 ADD 1 COR 1 fuq <http://register.consilium.europa.eu>.

⁶ Ara d-dokumenti ST 6318/25u ST 6318/25 ADD 1 fuq <http://register.consilium.europa.eu>.

- (4) L-Irlanda spjegat li ġew emendati 5 miżuri biex tiġi implimentata alternattiva aħjar li tippermetti t-tnaqqis tal-piż amministrattiv, filwaqt li xorta jintlaħqu l-oġettivi ta' daww il-miżuri. Dan jikkonċerna: il-miri 34 u 35 tal-miżura 1.6 (Riabilitazzjoni mtejbja tat-torbieri) u l-mira 40 tal-miżura 1.7 (Pjan ta' mmaniġġjar tal-baċin tax-xmara – Programm ta' ambizzjoni mtejjeb) taħt il-komponent 1 (Avvanz tat-Tranżizzjoni Ekoloġika); il-mira 66 tal-miżura 2.5 (L-użu ta' teknoloġiji 5G biex jixprunaw Irlanda aktar ekoloġika u aktar innovattiva) taħt il-komponent 2 (Aċċellerazzjoni u Espansjoni tar-Riformi u t-Trasformazzjoni Digitali); u l-miri 86 u 87 tal-miżura 3.3 (Fond ta' Trasformazzjoni tal-Universitajiet Teknoloġiċi) u l-mira 107 tal-miżura 3.9 (Saħħa) taħt il-komponent 3 (Irkupru Soċjali u Ekonomiku u Ftehimien tal-Impjiegi). Fuq din il-bażi, l-Irlanda talbet li l-miri msemmija hawn fuq jiġu emendati. Barra minn hekk, l-Irlanda talbet li l-mira 66 tal-miżura 2.5 (L-użu ta' teknoloġiji 5G biex jixprunaw Irlanda aktar ekoloġika u aktar innovattiva) titneħħa u li d-deskrizzjonijiet tal-miżura 1.6 (Riabilitazzjoni mtejbja tat-torbieri) u tal-miżura 3.9 (Saħħa) jiġu emendati. Jenhtieg li d-Deciżjoni ta' Implimentazzjoni tal-Kunsill tat-8 ta' Settembru 2021 tiġi emendata skont dan.
- (5) Il-Kummissjoni tqis li r-raġunijiet ippreżentati mill-Irlanda jiġġustifikaw l-emendi skont l-Artikolu 21(2) tar-Regolament (UE) 2021/241. Jenhtieg li d-Deciżjoni ta' Implimentazzjoni tal-Kunsill tat-8 ta' Settembru 2021 tiġi emendata skont dan.

Distribuzzjoni tal-istadji importanti u l-miri

- (6) Id-distribuzzjoni tal-istadji importanti u l-miri f'pagamenti parzjali jenhtieg li tigi emendata biex tqis l-emendi tal-RRP u l-iskeda ta' zmien indikattiva pprezentata mill-Irlanda.

Valutazzjoni tal-Kummissjoni

- (7) Il-Kummissjoni vvalutat l-RRP emendat skont il-kriterji ta' valutazzjoni stabbiliti fl-Artikolu 19(3) tar-Regolament (UE) 2021/241.
- (8) Il-Kummissjoni tqis li l-emendi pprezentati mill-Irlanda ma jaffettwawx il-valutazzjoni pozittiva tal-RRP stabbilita fid-Deciżjoni ta' Implimentazzjoni tal-Kunsill tat-8 ta' Settembru 2021 rigward ir-rilevanza, l-effettività, l-effiċjenza u l-koerenza tal-RRP mal-kriterji ta' valutazzjoni stabbiliti fl-Artikolu 19(3) tar-Regolament (UE) 2021/241.

Valutazzjoni pozittiva

- (9) Wara l-valutazzjoni pozittiva mill-Kummissjoni tal-RRP emendat, meta nstab li l-RRP jikkonforma b'mod sodisfaċenti mal-kriterji għall-valutazzjoni stabbiliti fir-Regolament (UE) 2021/241, f'konformità mal-Artikolu 20(2) u l-Anness V ta' dak ir-Regolament, jenhtieg li jiġu stabbiliti r-riformi u l-proġetti ta' investiment mehtieġa għall-implimentazzjoni tal-RRP emendat, l-istadji importanti, il-miri u l-indikaturi rilevanti, u l-ammont li għandu jsir disponibbli mill-Unjoni għall-implimentazzjoni tal-RRP emendat fil-forma ta' appoġġ finanzjarju mhux ripagabbli.

Kontribuzzjoni finanzjarja

- (10) Il-kost totali stmat tal-RRP emendat tal-Irlanda huwa ta' EUR 1 163 158 300. Peress li l-ammont tal-kost totali stmat tal-RRP emendat huwa oghla mill-kontribuzzjoni finanzjarja massima aġġornata disponibbli għall-Irlanda, jenhtieg li l-kontribuzzjoni finanzjarja ddeterminata f'konformità mal-Artikolu 20(4) li hija allokata għall-RRP emendat tal-Irlanda tkun ugwali għal EUR 1 153 797 007. Għalhekk, il-kontribuzzjoni finanzjarja disponibbli għall-Irlanda tibqa' l-istess.
- (11) Għalhekk, jenhtieg li d-Deciżjoni ta' Implimentazzjoni tal-Kunsill tat-8 ta' Settembru 2021 tiġi emendata skont dan. Għal raġunijiet ta' ċarezza, jenhtieg li l-Anness tad-Deciżjoni ta' Implimentazzjoni tal-Kunsill tat-8 ta' Settembru 2021 jiġi sostitwit kompletament,

ADOTTA DIN ID-DECIŻJONI:

Artikolu 1

Id-Deciżjoni ta' Implimentazzjoni tal-Kunsill tat-8 ta' Settembru 2021 dwar l-approvazzjoni tal-valutazzjoni tal-pjan għall-irkupru u r-reżiljenza għall-Irlanda hija emendata kif ġej:

- (1) L-Artikolu 1 huwa sostitwit b'dan li ġej:

“Artikolu 1

Approvazzjoni tal-valutazzjoni tal-RRP

Il-valutazzjoni tal-RRP emendat tal-Irlanda fuq il-bażi tal-kriterji previsti fl-Artikolu 19(3) tar-Regolament (UE) 2021/241 hija approvata. Ir-riformi u l-proġetti ta' investiment taħt l-RRP, l-arrangamenti u l-iskeda ta' żmien għall-monitoraġġ u l-implimentazzjoni tal-RRP, inklużi l-istadji importanti u l-miri rilevanti, l-indikaturi rilevanti relatati mat-twettiq tal-istadji importanti u l-miri previsti, u l-arrangamenti biex il-Kummissjoni ttipprovdi aċċess shih għad-data rilevanti sottostanti huma stabbiliti fl-Anness ta' din id-Deciżjoni.”;

- (2) l-Anness huwa sostitwit bit-test stabbilit fl-Anness ta' din id-Deciżjoni.

Artikolu 2

Din id-Deciżjoni hija indirizzata lill-Irlanda.

Magħmul fi ..., ...

Għall-Kunsill

Il-President
